




## समाप्तः



(अध्यापकः कक्षायां प्रविशति। छात्राः उत्थाय अभिवादनं कुर्वन्ति।

अध्यापकः – (एकं छात्रम् उद्दिश्य) पङ्कज! किमर्थं खिनः इव दृश्यसे?

पङ्कजः – गुरुवर! एष शुभङ्करः माम् सर्वदा ‘पङ्के जातः’ इति सम्बोधयति। न रोचते एतत् मह्यम्।

मनोजः – आम् गुरुवर! एषः माम् अपि ‘मनसि जायते’ इति उपहसति।

यशोदा – परम् यदा एषः माम् ‘यशः ददाति या’ इति कथयति तदा अहं तु प्रसन्ना भवामि।

घनश्यामः – माम् अपि एषः ‘घन इव श्यामः’ इति कथयति।

सुरेशः – माम् तु एष ‘सुराणाम् ईशः’ इति कथयति।

सर्वे छात्राः – गुरुवर! कृपया एनम् अवबोधयतु येन सः एवं मा व्यवहरेत्।

अध्यापकः – (विहस्य) शुभङ्कर! किं त्वम् आत्मनः नाम अपि ‘शुभं करोति’ इति एवम् उच्चारयसि?

(सर्वे छात्राः उच्चैः हसन्ति।)

अध्यापकः – भो छात्राः! भवताम् नामां कृते शुभङ्करः यानि कानि अपि पदानि प्रयोजयति तानि न कथमपि अनुचितानि। वस्तुतः सः युष्माकं नामां विग्रहम् एव प्रयोजयति।

छात्रा: — कृपया विस्तरेण बोधयन्तु।  
 अध्यापक: — बाढम् ध्यानेन एतत् कथनं शृणुत- एकदा नीले अक्षिणी यस्याः, सा माता च पिता च, तौ प्रणम्य, लम्बम् उदरम् यस्य तम् घन इव श्यामम्, पार्वती च परमेश्वरः च, तौ प्रणतवती, गृहस्य उद्याने विशालः च एषः वृक्षः, तत्र आरूढम् एकं वानरम् अपश्यत्।

छात्रा: — गुरुवर! भवतः कथनम् अवगन्तुम् अक्षमाः वयम्।  
 अध्यापक: — अधुना पुनः शृणुत- एकदा नीलाक्षी पितरौ प्रणम्य लम्बोदरं घनश्यामं पार्वतीपरमेश्वरौ च प्रणतवती। ततः गृहोद्याने विशालवृक्षारूढम् एकं वानरम् अपश्यत्।

प्रथमं मया यानि पदानि प्रयुक्तानि तानि विग्रहवाक्यानि आसन्। पुनः मया तत्स्थाने समस्तपदानि प्रयुक्तानि। एतद्विषयं विस्तरेण एवम् अवगच्छामः - यदा अनेकपदानां स्थाने विभक्तिलोपं कृत्वा एकपदं प्रयुज्यते तदा तत् पदं समस्तपदं भवति। समासप्रक्रियायाम् अनेन भाषासौष्ठवं लाघवं च परिज्ञायते। कथितमस्ति - 'समसनं समासः।'

समासस्य मुख्यतः चत्वारः भेदाः सन्ति - अव्ययीभावः, तत्पुरुषः, द्वन्द्वः, बहुब्रीहिश्च। तत्पुरुषस्यौ अन्यौ द्वौ मुख्यभेदौ अपि स्तः - कर्मधारयंद्विगुश्च। एतदतिरिक्तम् अलुक्, नज्, उपपदतत्पुरुषः च अस्य भेदाः भवन्ति।

अस्मिन् अध्याये वयम् केवलं तत्पुरुष-द्विगु-द्वन्द्व-समासानां विशिष्टम् अभ्यासं करिष्यामः।

### तत्पुरुषः समासः: (उत्तरपदप्रधानः तत्पुरुषः)

अस्मिन् समासे उत्तरपदं प्रधानं भवति। विग्रहे पूर्वपदेन सह विभक्तिप्रयोगः भवति। विग्रहे या विभक्तिः प्रयुज्यते तथा नाम्ना एवास्य तत्पुरुष-समासस्य नाम भवति।

यथा —

समस्तपदानि	विग्रहः	समासनाम
शरणागतः	शरणम् आगतः	द्वितीय-तत्पुरुषः
हरित्रातः	हरिणा त्रातः	तृतीया-तत्पुरुषः
पाकशाला	पाकाय शाला	चतुर्थी-तत्पुरुषः
रोगमुक्तः	रोगात् मुक्तः	पञ्चमी-तत्पुरुषः
राजपुरुषः	राजः पुरुषः	षष्ठी-तत्पुरुषः
जलमग्नः	जले मग्नः	सप्तमी-तत्पुरुषः
युधिष्ठिरः	युधि स्थिरः	अलुक्-तत्पुरुषः

- |           |                  |                |
|-----------|------------------|----------------|
| कुम्भकारः | कुम्भं करोति इति | उपपद-तत्पुरुषः |
| अज्ञानम्  | न ज्ञानम् इति    | नज्-तत्पुरुषः  |
- नज्-तत्पुरुषे यदि पदस्य प्रथमवर्णः स्वरः भवति तदा समस्तपदे 'न' स्थाने 'अन्' प्रयुज्यते परं यदि शब्दस्य प्रथमवर्णं व्यञ्जनं भवति तदा 'न' स्थाने 'अ' प्रयुज्यते।

**द्विगुः समासः**  
(संख्यापूर्वो द्विगुः)

यस्मिन् समासे प्रथमपदं संख्यावाचि भवति समाहारस्य (एकत्रीकरणस्य) च भावः अस्ति सः  
द्विगुसमासः भवति।

यथा —

समस्तपदम्	<b>विग्रहः</b>
पञ्चपात्रम्	पञ्चानां पात्राणां समाहारः
चतुर्युगम्	चतुर्णा युगानां समाहारः
त्रिभुवनम्	त्रयाणां भुवनानां समाहारः
अष्टाध्यायी	अष्टानाम् अध्यायानां समाहारः

**द्वन्द्व-समासः**  
(उभयपदार्थप्रधानो द्वन्द्वः)

द्वन्द्वसमासे उभयोः पदयोः प्रधानता भवति। विग्रहे प्रतिपदं पश्चात् 'च' इति पदस्य प्रयोगः भवति।

यथा —

समस्तपदम्	<b>विग्रहः</b>
रामकृष्णौ	रामः च कृष्णः च
पितरौ/मातापितरौ	माता च पिता च
कन्दमूलफलानि	कन्दं च मूलं च फलं च
पाणिपादम्	पाणी च पादौ च

### अभ्यासः

#### 1. प्रदत्तपदानां विग्रहं कृत्वा समासनाम लिखत —

समस्तपदम्	<b>विग्रहः</b>	नाम
विद्यालयः	विद्यायाः आलयः	तत्पुरुषः
i. सप्तर्षिः	.....	.....
ii. खलसज्जनौ	.....	.....

- iii. गृहोद्याने .....
- iv. विभवहीनाः .....
- v. चतुर्भुजम् .....
- vi. पत्रपुष्पे .....
- vii. लौहधटिता .....
- viii. खगोत्तमः .....
- ix. सुखदुःखे .....
- x. त्रिलोकी .....

2. प्रदत्तपदेषु समासं कृत्वा समासनाम लिखत —

विग्रहः	समस्तपदम्	नाम
कुसुमानाम् आवलिः	कुसुमावलिः	तत्पुरुषः
i. सप्तानां पदानां समाहारः	.....	.....
ii. परेषाम् उपकारः	.....	.....
iii. रामः च लक्ष्मणः च	.....	.....
iv. न पेयम्	.....	.....
v. धर्मः च अर्थः च	.....	.....
vi. कामः च मोक्षः च	.....	.....
vii. पञ्चानां वटानां समाहारः	.....	.....
viii. मातुः गृहे	.....	.....
ix. न इष्टम्	.....	.....
x. त्रयाणां भुवनानां समाहारः	.....	.....
xi. लाभः च अलाभः च	.....	.....